

किरकोळ / हॉकर्स / अर्धघाऊक
केरोसिन परवानाधारकांचे कमिशन
सुधारित करण्याबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक: रॉकेल-२०१६/प्र.क्र.२२९/ना.पु.२७
मंत्रालय विस्तार, मुंबई-४०००३२
दिनांक : १४ सप्टेंबर, २०१६

वाचा -

- १) शासन निर्णय अन्न, नागरी पुरवठा व ग्राहक संरक्षण विभाग, क्रमांक : रॉकेल-१२०९/१३०६/प्र.क्र.२३२/ना.पु.-२७, दिनांक ३ नोव्हेंबर, २००९
- २) शासन निर्णय अन्न, नागरी पुरवठा व ग्राहक संरक्षण विभाग, क्रमांक : रॉकेल-१२०९/१३०६/प्र.क्र.२३२/ना.पु.-२७, दिनांक ३ नोव्हेंबर, २००९.

प्रस्तावना :

राज्य शासनाने राज्यातील किरकोळ / हॉकर्स परवानाधारकांकरिता उपरोक्त संदर्भाधीन शासन निर्णयान्वये रु.२५०/- प्रति कि.ली. (तुटीच्या लाभासह) असे कमिशन मंजूर केले होते. तसेच अर्धघाऊक केरोसिन परवानाधारकांकरिता रु.२००/- प्रति कि.ली. (तुटीच्या लाभासह) असे कमिशन मंजूर केले होते. यासंदर्भात राज्यातील किरकोळ /हॉकर्स परवानाधारकांच्या विविध संघटनांनी त्यांच्या कमिशनमध्ये वाढ करण्याबाबत निवेदने शासनास सादर केली होती. राज्यातील किरकोळ / हॉकर्स/अर्धघाऊक परवानाधारकांच्या कमिशनमध्ये सन २००९ नंतर कोणतीही वाढ करण्यात आलेली नाही. दरम्यानच्या कालावधीत केंद्र शासनाने घाऊक परवानाधारकांच्या कमिशनमध्ये वेळोवेळी केलेली वाढ, इतर सर्व क्षेत्रात झालेली एकंदरित दरवाढ व त्यामुळे किरकोळ / हॉकर्स / अर्धघाऊक परवानाधारकांना त्यांचा व्यवसाय चालविणे व्यवहार्य ठरविण्यासाठी त्यांच्या कमिशनमध्ये वाढ करण्याची निर्माण झालेली आवश्यकता या पार्श्वभूमीवर राज्यातील किरकोळ / हॉकर्स /अर्धघाऊक केरोसिन परवानाधारकांच्या कमिशनमध्ये वाढ करण्याची बाब शासनाच्या विचाराधीन होती.

शासन निर्णय -

उपरोक्त नमूद पार्श्वभूमीनुसार राज्यातील किरकोळ / हॉकर्स /अर्धघाऊक केरोसिन परवानाधारकांच्या कमिशनमध्ये खालीलप्रमाणे वाढ करण्याचा निर्णय शासनाने घेतला आहे.

अ.क्र.	परवानाधारकाचा प्रकार	सध्या मिळत असलेले कमिशन	सुधारित कमिशन
१)	किरकोळ / हॉकर्स परवानाधारक	रु.२५०/- प्रति कि.ली. (तुटीच्या लाभांसह)	रु.४५०/- प्रति कि.ली. (तुटीच्या लाभांसह)
२)	अर्धघाऊक परवानाधारक	रु.२००/- प्रति कि.ली. (तुटीच्या लाभांसह)	रु.३००/- प्रति कि.ली. (तुटीच्या लाभांसह)

२. जिल्हाधिकारी तसेच नियंत्रक शिधावाटप व संचालक, नागरी पुरवठा, मुंबई यांनी सार्वजनिक वितरण व्यवस्थेअंतर्गत प्रचलित एक्स-डेपो दर, एक्स-डेपो दरावर व्हॅट, घाऊक वितरकांचे कमिशन, प्रचलित वाहतूक दर, प्रकरणपरत्वे अर्धघाऊक वितरकांचे सुधारित कमिशन, किरकोळ वितरकांचे सुधारीत कमिशन, प्रकरणपरत्वे व्हॅट व इतर अनुषंगिक बाबती विचारात घेऊन जिल्ह्यातील तसेच मुंबई शिधावाटप क्षेत्रातील सार्वजनिक वितरण व्यवस्थेअंतर्गत केरोसिनचे सुधारित दर निश्चित करून त्याबाबत तातडीने अधिसूचना निर्गमित करावी व त्याची प्रत शासनास पाठवावी.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९१९१५३२२०१२०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि.गो.ठोसर)

अवर सचिव

अन्न, नागरी पुरवठा व ग्राहक संरक्षण विभाग

प्रत,

- १.सर्व विभागीय आयुक्त
- २.सर्व जिल्हाधिकारी
३. नियंत्रक शिधावाटप व संचालक, नागरी पुरवठा, मुंबई
४. सर्व उप आयुक्त (पुरवठा)
- ५.सर्व जिल्हा पुरवठा अधिकारी
- ६.सर्व अन्नधान्य वितरण अधिकारी
- ७.राज्यस्तरीय समन्वयक, तेल उद्योग, मुंबई.
८. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई
९. निवडनस्ती (ना.पु.-२७)